



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JULY 10, 2023 / ASADHA 19, 1945

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (ખ) મુજબનું.

નંબર ડી/એમએજી/૧/ડાયવર્ઝન/જાના-૭૩/વશી-૫૧૪૨ થી ૬૦/૨૦૨૩-પોલીસ અધિક્ષકશ્રી, બનાસકાંઠાના પત્ર નં. એલઆઈબી/ટે.૫/જાહેરનામું/૧૬૮૭/૨૦૨૩, તા.૧૬/૦૬/૨૦૨૩ના પત્રથી હાલમાં પાલનપુર આબુરોડ નેશનલ હાઈવે ઉપર જુના આર. ટી. ઓ. સર્કલ ખાતે નવિન બ્રિજનું કામ ચાલમાં છે જે બ્રિજના પાલનપુર તરફના છેડે બંને બાજુ તાજેતરમાં સામાન્ય વરસાદ પડવાથી પાલનપુર નેશનલ હાઈવે ઉપર બ્રિજની બંને બાજુ કીચા શો રૂમ તથા સુરમંદિર થિયેટર તરફ ખુબ જ પાણી ભરાયેલ છે. જેના કારણે બંને સાઈડે વાહન વ્યવહાર ઠપ્પ થઈ ગયેલ હતો અને ખુબ જ મોટી ટ્રાફિક સમસ્યા સર્જઈ હતી જેથી વાહનચાલકોને ખુબ જ હાલાકી ભોગવવી પડી હતી અને હાલમાં બિપરજોય વાવાઝોડાથી વરસાદ ચાલુમાં હોવાથી પાલનપુર જુના આર. ટી. ઓ. સર્કલથી એરોમા સર્કલ સુધી ખુબ જ ટ્રાફિક જામ થવાના કારણે વાહન વ્યવહાર ઠપ્પ થઈ જવાની શક્યતા રહેલી છે અને જેના કારણે એમ્બ્યુલન્સ જેવી ઇમરજન્સી સેવાઓના વાહનો ટ્રાફિકમાં ફસાઈ જવાના કારણે દર્દીઓને હાલાકી ભોગવવાની પરિસ્થિતિ સર્જાય તેમ છે.

જેથી વરસાદી પાણી ભરાવાના કારણે ટ્રાફિક જામ ના થાય તે સારૂ અમદાવાદથી આબુરોડ રાજસ્થાન તરફ જતા વાહનોને પાલનપુર એરોમા સર્કલથી ડીસા હાઈવે તરફ ચંડીસર થી મંડાણા, ડાંગીયા, વાઘરોળ થી મોટી ભટામલ, મલાણા ચોકડી, હેબતપુર, ચિત્રાસણી થઈ આબુરોડ હાઈવે રોડ સુધીનું તેમજ આબુ રોડ રાજસ્થાન તરફથી આવતા વાહનોને ચિત્રાસણી હાઈવેથી હેબતપુર, મલાણી ચોકડી, મોટી ભટામલ, વાઘરોળથી ડાંગીયા, મંડાણા, ચંડીસરથી ડીસા પાલનપુર હાઈવેથી પાલનપુર એરોમા સર્કલ સુધીનું ડાયવર્ઝન કરાવવા નીચે જણાવેલ રૂટ સુધીના માર્ગ ઉપર પ્રવેશ નિગમના રસ્તાઓ નિયંત્રણ કરવા સારૂ જણાવેલ રૂટ મુજબનું જાહેરનામું પ્રસિધ્ધ કરવા દરખાસ્ત રજૂ થયેલ છે.

જે ધ્યાને લઈ વાહનના અવર જવર અને ઇમરજન્સી સેવાઓને અસર ન થાય તેમજ ટ્રાફિકની સંપૂર્ણ વ્યવસ્થા જળવાઈ રહે તે માટે નીચે જણાવ્યા મુજબ રૂટ ઉપર વાહનોને ડાયવર્ઝન આપવાનું જરૂરી જણાય છે. વાસ્તે હું વરૂણકુમાર બરનવાલ, આઈ. એ. એસ, જિલ્લા મેજિસ્ટ્રેટ, બનાસકાંઠા ગુજરાત પોલીસ અધિનિયમ ૧૯૫૧ની કલમ-૩૩ (૧) ખંડ (ખ) અન્વયે મળેલ સત્તાની રૂએ પાછળ જણાવેલ રૂટ ઉપર વાહનોને પસાર થવા ફરમાવું છું.

(૧) અમદાવાદ થી આબુરોડ રાજસ્થાન તરફ જતા વાહનોને પાલનપુર એરોમા સર્કલથી ડીસા હાઈવે તરફ ચંડીસર થી મંડાણા, ડાંગીયા, વાઘરોળ થી મોટી ભટામલ, મલાણા ચોકડી, હેબતપુર, ચિત્રાસણી થઈ આબુરોડ હાઈવે તરફ ડાયવર્ટ કરવા.

(૨) આબુરોડ રાજસ્થાન તરફથી આવતા વાહનોને ચિત્રાણી હાઈવે હેબતપુર, મલાણા ચોકડી, મોટી ભટામલ, વાઘરોળથી ડાંગીયા, મડાણી, ચંડીસરથી ડીસા પાલનપુર હાઈવેથી પાલનપુર એરોમા સર્કલ રોડ તરફ ડાયવર્ટ કરવા.

આ હુકમ તા. ૧૬મી જૂન, ૨૦૨૩ થી તા. ૧૮મી જૂન, ૨૦૨૩ સુધી (બંને દિવસો સહિત) અમલમાં રહેશે.

સદરહુ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ ૧૩૧ હેઠળ સજાને પાત્ર ઠરશે. આ જાહેરનામાનો ભંગ કરનાર ઇસમો વિરુદ્ધ ફરીયાદ દાખલ કરવા માટે બનાસકાંઠા જિલ્લામાં ફરજ બજાવતા પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર પોલીસ અધિકારીઓને અધિકૃત કરવામાં આવે છે.

આજ તારીખ ૧૬મી જૂન, સને ૨૦૨૩ના રોજ મારી સહી તથા કોર્ટનો સિક્કો કરી આપ્યો.

વરુણકુમાર બરનવાલ,
જિલ્લા મેજિસ્ટ્રેટ,
બનાસકાંઠા.

